
Шаноўнае спадарства! 


Кожны год 27 лістапада беларусы 
ўсяго свету адзначаюць Дзень герояў 
Беларусі. Управа «Згуртавання бела- 
русаў свету «Бацькаўшчына» віншуе 
ўсіх беларусаў з 82-мі ўгодкамі Слуц- 
кага паўстання і зычыць далейшай 
плённай працы на карысць Радзімы. 

З гісторыі. Акт 25-га сакавіка 1918 
года быў сустрэты жыхарамі Случчы- 
ны з вялікім патрыятычным узды- 
мам. 14 лістапада 1920 года адбыўся 
першы Беларускі з'езд Слуцкага па- 
вета, на які сабраліся 107 дэлегатаў. 
З'езд абраў Часовую Раду Случчыны 
і прыняў рэзалюцыю «Супраць захо- 
пу нашай Радзімы замежнай і сама- 
званай савецкай уладай», а Рада Случ- 
чыны вылучыла патрабаванне неза- 
лежнасці Беларусі ў яе этнаграфічных 
межах ды пастанавіла бараніць інта- 
рэсы беларусаў «нават сілай зброі». 


Управа ЗБС «Бацькаўшчына» 





Дарагія суродзічы! 


Ад імя сяброў ВК ФРБА ў Аўст- 
раліі і асабіста свайго вітаю Вас з 82-мі 
ўгодкамі Слуцкага Збройнага чыну, пе- 
расылаю нашыя ўрачыстыя вінша- 
ванні і пажаданні. Дзень 27-га ліста- 
пада 1920 года святкуецца беларусамі 
па ўсім вольным свеце, дзе іх толькі 
не закінула ваеннае ліхалецце, право- 
дзяцца акадэміі, адпраўляюцца Божыя 
службы, пяюцца патрыятычныя песні. 
Сёння і на роднай Бацькаўшчыне па- 
трыёты-змагары, якім дарагая Маці- 
Беларусь, разам з беларусамі ў воль- 
ным свеце горда шануюць сваіх па- 
трыётаў - сыноў Случчыны. І цяпер, 
болей як калі, мы павінны сканцэнтра- 
ваць свае духовыя сілы і змагарнасць, 
каб дапамагаць барацьбітам за воль- 
насць Беларусі. Вось гэтай духовай сілы 
і мудрасці жадаем мы вам і сабе. 

Паўлюк Дуброўскі- Гуз 
Федэральная Рада Беларускіх 
Арганізацый у Аўстраліі 


БЕЛАРУСЫ Ў СВЕЦ 


Ф” М «з “М “” 


Польшча 


Абнавіўся сайт «Камунікат». Шмат увагі 
і месца ў ім прысвячаецца культуры, гісто- 
рыі, літаратуры, грамадскім пытанням і 
кнігам, якія выдаюцца беларускай меншас- 
цю ў Польшчы (хаця не толькі). На сайце 
ўжо з'явіліся некаторыя выданні, якіх нельга 
знайсці ні ў кнігарні, ні ў Інтэрнеце: «На- 
вейшая гісторыя Беларусі» Яўгена Міранові- 
ча, «Беларускія вайсковыя фармаваньні» 
Алега Латышонка (на польскай мове), «Ус- 
паміны Анелі Катковіч ды Веранікі Катковіч- 
Клентак», «Беларуская гімназія імя Янкі Ку- 
палы ў Заходняй Нямеччыне» Яна Максі- 
мюка, «Літаратурны рух на эміграцыі» Ля- 
вона Юрэвіча ды кніга ўспамінаў вязняў 
ГУЛАГ-у «Ніколі болей». Ёсць нямала нідзе 
не друкаваных дагэтуль перакладаў Васіля 
Сёмухі. Плануецца размясціць на сайце на- 
ступныя выданні: зборнік «Вяртаньне да 
сваіх» з творамі С. Грынкевіча, Ф. Грышке- 
віча, У. Казлоўшчыка, кнігу ўспамінаў «У но- 
вай айчыне. Штодзённае жыцьцё Беларусаў 
Беласточчыны ў міжваенны пэрыяд», «Да- 
лёкія і бліскія» Яна Чыквіна ды многія 
іншыя. Неўзабаве з'явіцца люстэрка «Запі- 
саў Беларускага Інстытуту Навукі і Мастацт- 
ва» з Нью-Ёрку. Традыцыйна ў «Камуніка- 
це» таксама цікавыя інтэрв'ю з эфіру Бела- 
рускай Рэдакцыі «Радыё Палёнія», цыклы 
гутарак «Пад знакамі Арла й Пагоні» Сакра- 
та Яновіча ды «Беларуская эміграцыя пра на- 
цыянальную мову» Ніны Баршчэўскай, аг- 
ляд публікацый польскіх СМІ пра Беларусь. 
Запрашаем - Вбёр:/ /КатипіКаі.пеё.ііг.р! 


Бельск-Падляшскі, Польшча 


Дзевяты раз у Бельску-Падляшскім прай- 
шоў Фестываль беларускай бардаўскай ды 
аўтарскай песні. Мерапрыемства, якога га- 
лоўным арганізатарам і ініцыятарам з'яўля- 
ецца Звяз беларускай моладзі, адбылося 18 і 
19 кастрычніка ў Бельскім доме культуры. 
У конкурснай частцы ўзялі ўдзел васьмёра 
салістаў з Мінска, Маладзечна і Гродна. Адзі- 
ным прадстаўніком Падляшша быў вучань 
ІУ класа Бельскага беларускага ліцэя Тамаш 
Суліма, выступленне якога спадабалася бель- 
скай публіцы. Камісія, якую складалі трое 
мінскіх музыкаў Алесь Камоцкі, Аляксандр 
Памідораў і Міхась Анемпандыстаў, не мела 
вялікага клопату з прызначэннем узнагарод. 
Гран-пры ІХ фестывалю «Бардаўская во- 
сень» атрымала маладая мінчанка Вольга Ка- 
лейнік, якая выспявала ўзнагароду бурміст- 
ра Бельска-Падляшскага. Узнагарода самая 
прэстыжная - магчымасць запісання сваіх 
твораў у прафесійнай студыі Радыё Бела- 
сток - прыпала самому Тамашу Суліму. Бель- 
скае беларускае асяроддзе сваю ўзнагароду 
прызначыла мінскаму дуэту Алесю Дудко і 
Дзянісу Лісейчыкаву. 


«Ніва». 2002. 10 ліст. 


з і 0 





АРІАбОЕІААА бУІіОрБА «ААБАБОМОЎ АА'РАІАІАЕ» 





АА зей 
Беласток, Польшча 


26 кастрычніка на Ваенных могілках 
у Бельску-Падляшскім адкрылі мемары- 
яльную табліцу, прысвечаную праваслаў- 
ным гандлярам, забітым у канцы студзе- 
ня 1946 года атрадам польскага падполля. 
30 бязвінных жыхароў былога Бельскага 
павета пакоіліся паўвека ў чужой зямлі, 
а іхнія сем'і нават не ведалі пра месца 
іхняга спачынку. І нават калі злачынства 
выявілася, дзяржаўныя чыноўнікі пераш- 
каджалі напісаць праўду на брацкай магі- 
ле, куды былі перапахаваны астанкі. Таб- 
ліцу з эпітафіяй адкрылі Аляксандр Бан- 
дарук - прадстаўнік сем'яў забітых, Ма- 
рэк Стшалінскі - падляшскі ваявода і Ан- 
дрэй Сцепанюк - бурмістр Бельска-Пад- 
ляшскага. Мітрапаліт Сава з епіскапам 
бельскім Грыгорыем адслужылі паніхіду. 
На заканчэнне на магілу былі ўскладзе- 
ны вянкі. 


«Ніва». 2002. 10 ліст. 


Рыга, Латвія 


19-га кастрычніка ў Рызе адбылася су- 
стрэча беларускай дыяспары з хорам Бела- 
рускага Дзяржаўнага Універсітэта. Хор 
БДУ прыехаў у сталіцу Латвіі з нагоды 
Дня нараджэння Латвійскага Універсітэта 
па запрашэнні хора «Ювентус». У Мінску 
«Ювентус» ужо выступаў у верасні, а ў Ры- 
зе 18-га кастрычніка адбыўся вялікі сумес- 
ны канцэрт абодвух хораў. Высокі ўзровень 
майстэрства нашых землякоў змаглі 
ацаніць шмат мясцовых беларусаў, якія 
прыйшлі на канцэрт, прадстаўнікі Амба- 
сады РБ у Латвіі на чале з Часовым Паве- 
раным у справах РБ у Латвіі сп. В. Івано- 
вым, кіраўніцтва беларускіх суполак. Най- 
большую колькасць апладысментаў 
выклікалі песні менавіта на беларускай 
мове. Сустрэча хору з мясцовымі бела- 
русамі прайшла таксама ў форме сумесна- 
га канцэрта. Спачатку сваімі цудоўнымі 
спевамі ўразілі гледачоў госці з Мінску, 
а потым танцавалі, спявалі песні і чыталі 
вершы на роднай мове гаспадары сустрэ- 
чы. Асаблівую цікавасць мінчукоў выклі- 
калі выступленне магчымых будучых стТУ- 
дэнтак БДУ - дзяўчат з дзіцячага гурта 
«Вавёрачка» Рыжскай беларускай асноў- 
най школы, і песні ў выкананні выпуск- 
ніцы беларускай нядзельнай школы, 
студэнткі 6-га курса Латвійскай медыцын- 
скай Акадэміі Ілоны Варатніковай. Сустрэ- 
ча доўжылася да позняга вечара, развіт- 
ваючыся, некаторыя юнакі і дзяўчаты 
прызнаваліся, што не ўяўлялі сабе раней, 
з якою любоўю і павагаю могуць ставіцца 
беларусы замежжа да сваёй мовы, культу- 
ры, традыцый. 


Старшыня ЛТБК «Сьвітанак» 
Таццяна Казак 


Рыга, Латвія 


З лістапада, у дзень нараджэння Якуба 
Коласа, у Рызе Латвійскае таварыства бела- 
рускай культуры «Сьвітанак» ладзіла 
літаратурна-музычную вечарыну, прысвеча- 
ную 120-годдзю з дня нараджэння Янкі Ку- 
палы і Якуба Коласа. Арганізатары свята 
падрыхтавалі выставу кніг нашых славутых 
юбіляраў, а таксама выставу паштовак і фо- 
тадакументаў, прысвечаных іх жыццю і 
творчасці. Ганаровымі гасцямі на вечарыне 
былі вядомыя латышскія пісьменнікі Ан- 
дрыс Веянс і Кнут Скуйныекс, Першы сак- 
ратар Амбасады Рэспублікі Беларусь у Латвіі 
Дзмітрый Шкурдзь, загадчыца аддзела нац- 
меншасцяў Упраўлення натуралізацыі Латвіі 
Айна Балашка, прафесар Латвійскага 
Універсітэта, аўтарка кнігі «Беларусы ў Лат- 
віі» Ілга Апінэ, старшыня латвійскай супол- 
кі Міжнароднай асацыяцыі беларусістаў, 
кавалер ордэна Францыска Скарыны Мірдза 
Абала, беларускія прадпрымальнікі. Аб 
жыцці і творчай дзейнасці Янкі Купалы і 
Якуба Коласа распавялі ў сваіх выступлен- 
нях сябар «Сьвітанка», старшыня Аб'яднан- 
ня мастакоў-беларусаў Балтыі «Маю гонар» 
Вячка Целеш і старшыня суполкі Таццяна 
Казак, а яскравай ілюстрацыяй багатай спад- 
чыны нашых песняроў стала трохгадзінная 
літаратурна-музычная кампазіцыя з вершаў 
паэтаў, песень на іх словы, а таксама твораў, 
прысвечаных Коласу і Купале. Да юбілею 
таварыства «Сьвітанак» выпусціла каляро- 
вую паштоўку з рэпрадукцыяй карціны 
Вячкі Целеша «Дзвіна-Даўгава - маці наша» 
з выяваю вядомага латышскага паэта Яніса 
Райніса і Янкі Купалы на фоне Дзвіны-Даў- 
гавы. Гэтыя паэты сябравалі, і Янка Купала 
ў свой час быў у Рызе. Кіраўніцтва тавары- 
ства «Сьвітанак» выказала падзяку тым 
беларускім прадпрымальнікам, якія 
дапамаглі ў падрыхтоўцы вечарыны: спада- 
рам Валянціне Варатніковай, Янку 
Кабановічу і Ігару Шчаснаму. 


Старшыня ЛТБК «Сьвітанак» 
Таццяна Казак 


Свіраны, Літва 


У фальварку Свіраны ізноў сіламі Та- 
варыства беларускай мовы Віленскага краю 
ўстаноўлена мемарыяльная дошка Фран- 
цішку Багушэвічу. Дошка ўстаноўлена на 
сцяне дома Ярмалковіч Аляксандры са зго- 
ды гаспадыні. У Свіранах плануецца так- 
сама ўстанавіць Крыж, а ў Рукойнах, дзе 
хрысцілі паэта, мемарыяльны знак з наго- 
ды гэтага на вялікім камяні, што ля сель- 
савета. 


Юрый Гіль 


Вільня, Літва 


Літаратурны музей А.Пушкіна ў Вільні 
перадаў Згуртаванню беларускіх грамадскіх 
арганізацый у Літве каля 400 экспанатаў 
(фотаздымкі, дакументы, кнігі і інш.) пра 
жыццё і дзейнасць класікаў беларускай літа- 
ратуры Я. Купалы і Я. Коласа. Сярод экспа- 
натаў ёсць дакумент пра дзейнасць ў Вільні 
А. Пашкевіч (Цёткі) і М. Багдановіча. Пры 
Беларускай сярэдняй школе імя Ф. Скары- 
ны быў урачыста адкрыты Беларускі літа- 
ратурна-мастацкі музей... 


М. Ёсіповіч 

Вільня, Літва 


Згуртаванне беларускіх грамадскіх арга- 


нізацый у Літве наладзіла сёмае Свята бела- 


рускай песні ў Літве, якое было прысвечана 
120-годдзю з дня нараджэння Я. Купалы і 
Я. Коласа. Удзельнікамі свята былі беларус- 
кія мастацкія калектывы з Васагінаса, Клай- 
педы, Друскенікаў і Вільні, а таксама дзіця- 
чы танцавальны калектыў са Смаргоні. Ся- 
род гасцей прысутнічаў Пасол Рэспублікі 
Беларусь у Літве У. Гаркун і прадстаўнікі 
ўрадавых арганізацый. Прысутнічалі такса- 
ма кіраўнікі беларускіх грамадскіх аргані- 
зацый з Латвіі, Эстоніі і Калінінграда. У ад- 
рас удзельнікаў свята атрыманы віншаванні 
ад беларусаў Польшчы, Чэхіі, Нямеччыны, 
Канады, Англіі і Аўстраліі. 


Мікалай Бізун. 


Вільня, Літва 


Кіраўніцтва грамадскага аб'яднання «Та- 
варыства беларускай мовы імя Францішка 
Скарыны» (ТБМ) заклікае дзяржструктуры 
і грамадаскасць Беларусі ўзяць удзел у ад- 
наўленні Беларускага музея імя Івана Луц- 
кевіча ў Вільні. Кіраўніцтва ТБМ выказвае 
спадзяванне, што і Міністэрства замежных 
спраў і культуры Рэспублікі Беларусь ста- 
ноўча адгукнуцца на гэтую ініцыятыву 
літоўскіх парламантарыяў і дапамогуць ад- 
навіць адзін з лепшых беларускіх музеяў пер- 
шай паловы ХХ стагоддзя. 


Інфармацыйны цэнтр 
МГА «ЗБС «Бацькаўшчына» 


Антверпен, Бельгія 


У Бельгіі створаны і афіцыйна зарэгіст- 
раваны Беларускі цэнтр, які згуртаваў уцека- 
чоў з Беларусі апошняй хвалі, але ў яго ўва- 
ходзяць таксама і тыя беларусы, якія апыну- 
ліся за межамі Беларусі пасля вайны. Прыя- 
рытэтнымі з'яўляюцца два напрамкі працы: 
1) удзел у пабудове дэмакратычнага грамад- 
ства ў Рэспубліцы Беларусь (прадстаўленне 
беларускай апазіцыі на Захадзе, праца з бе- 
ларускімі грамадскімі арганізацыямі і рухамі; 
цэнтр ладзіць семінары і сходы, друкуе ў мяс- 
цовых СМІ інфармацыю пра Беларусь); 
2) аказанне дапамогі беларускім уцекачам 
(спрыянне іх інтэграцыі ў еўрапейскае гра- 
мадства, наладжванне беларускіх вечарын і 
сустрэч з мэтай захавання сваёй культуры»). 
За мінулы год звыш 1500 беларусаў звярнул- 
іся да бельгійскага ўраду з просьбай аб пра- 
дастаўленні палітычнага прытулку. Урад 
Бельгіі стварае неспрыяльныя ўмовы для ўце- 
качоў, каб знізіць колькасць прыязджаючых, 
і, патрапіўшы сюды, людзі трапляюць у скла- 
данае становішча. З іх убольшасці і склада- 
ецца арганізацыя. Цэнтр працуе на грамадскіх 
пачатках. Многія з сябраў арганізацыі не 
маюць працы, не атрымліваюць дапамогі, 
таму дабраахвотныя ўнёскі, якія ўдаецца саб- 
раць, ідуць на дапамогу Людзям. 


Галіна Мацюшына 


Гейдэльберг, Германія 


20-22 снежня ў Гейдэльбергу адбудзецца 
сустрэча маладых беларусаў, што вучацца ці 
працуюць у Заходняй Еўропе. 


Яраслаў Крывой 





Таронта, Канада 


Аддзел Згуртавання беларусаў Канады 
пад старшынствам Надзеі Дробінай і Каар- 
дынацыйны камітэт беларусаў Канады пад 
старшынствам др. Руслана Качаткова арга- 
нізавалі З лістапада паломніцтва да Беларус- 
кага святога месца - Беларускага памятнага 
крыжа і помніка «Памяці ахвяр камуністыч- 
нага тэрору ў Беларусі», што ў Прошчы паў- 
ночна-амерыканскіх пакутнікаў у Мідлан- 
дзе. Паломніцтва было асноўнай часткай 
святкавання «Дзядоў» - ушанавання памяці 
продкаў, а перадусім памяці пакутнікаў Бе- 
ларусі. 


«Камунікат». 2002. лістапад 


Чыкага, ЗША 


У Першай беларускай галерэі Гіпсо]Ів 
Теітасе ў чыкагскім прыгарадзе Скокі адбы- 
лася выстава «Матывы беларускай паэзіі 
ў творчасці Хаіма Ліўшыца». Гэтая невялі- 
кая, але вельмі змястоўная і эмацыянальная 
выстава была прысвечана 90-годдзю выдат- 
нага беларускага мастака Хаіма Ліўшыца 
(1912-1994), які чатыры апошнія гады свай- 
го жыцця жыў і працаваў у Чыкага. Сярод 
іншых значных карцін у нашым горадзе ён 
стварыў сваё вядомае вялікае манументаль- 
нае палатно «Малітва ў Менску», прасякну- 
тае паэзіяй, музыкай, філасофскім роздумам 
пра пакуты яўрэяў і іншых народаў у гады 
Другой сусветнай вайны. Арганізатары выс- 
тавы зусім не выпадкова аб'ядналі тэматыч- 
на экспазіцыю твораў мастака з іншымі зна- 
мянальнымі датамі гэтага года: 120-годдзем. 
нашых выдатных паэтаў Янкі Купалы і Яку- 
ба Коласа і 115-й гадавінай з дня нараджэн- 
ня Марка Шагала. Уплыў паэзіі Янкі Купа- 
лы і Якуба Коласа праходзіць"праз усю твор- 
часць Хаіма Ліўшыца. Сам Хаім Ліўшыц 
прызнаўся, што ягоныя пейзажы - гэта паэ- 
зія Купалы і Коласа ў фарбах, што яны на- 
поўненыя любоўю да прыроды і людзей Бе- 
ларусі. І побач на выставе зноў - пейзажы, 
нацюрморты, дзе гучыць хутчэй эпічны ма- 
тыў, што ідзе ўжо ад паэзіі Якуба Коласа. Тут, 
у эміграцыі, Хаім Ліўшыц так і не мог выз- 
валіцца ад суму па роднай Беларусі. У любё- 
ны ў Беларусь, у яе прыроду, мастак, працу- 
ючы, нібы чуў натхнёныя галасы вялікіх па- 
этаў гэтай зямлі. 


Ванкарэм Нікіфаровіч 


Нью-Ёрк, ЗША 


У залі Катэдральнага Сабору св. Кірылы 
Тураўскага ў Брукліне 20-га кастрычніка 
адбыўся Беларускі Фестываль. Адкрыў і вёў 
яго сп. Юрка Васілеўскі, які прывітаў пры- 
сутных ад імя парафіяльнай рады і выказаў 
спадзеў, што беларускія імпрэзы будуць пры- 
цягваць больш і больш нашых суродзічаў. 
Затым з прывітальным словам выступіў 
старшыня Галоўнай управы БАЗА сп. Ан- 
тон Шукелойць, які распавёў прысутным пра 
гісторыю набыцця будынку Сабору, пра яго- 
нага першага настаяцеля а. Хведара Данілію- 
ка і падзяліўся ўспамінамі пра беларускае 
жыццё ў Брукліне ў 1950-я гады. Затым ад- 
быўся канцэрт спевакоў і музыкаў Ліды 
Кано, Таццяны Дзямешчык, Рымы Пракоп- 
чык. Прысутныя з задавальненнем паслухалі 
папулярныя беларускія песні і мелодыі. 


«Беларус». 2002. лістапад 





Нью-Ёрк, ЗША 


У Фундацыі імя П. Крэчэўскага прай- 
шоў 12-га кастрычніка чарговы сход нью- 
ёркскага аддзела БАЗА. З кароткім агля- 
дам навінаў з Беларусі за апошні месяц 
выступіў старшыня аддзелу сп. Віталь Зай- 
ка. Ён спыніўся, у прыватнасці, на выба- 
рах старшыні Саюзу Беларускіх пісьмен- 
нікаў, значэнне якіх выходзіць за межы 
пісьменніцкай арганізацыі. Пасля гэтага 
адбылася невялікая літаратурная вечары- 
на, прысвечаная творчасці Янкі Купалы і 


Ван. іа 


ЗБС «Бацькаўшчына» рыхтуе да 
друку Зборнік сачыненняў перамож- 
цаў сёлетняга дзіцячага літаратурна- 
мастацкага конкурса «Мой родны кут, 
як ты мне мілы...». Гэта ўжо другі 
зборнік. Папярэдні быў выдадзены ў 
мінулым годзе пад назвай «Беларусь - 
мая Бацькаўшчына» і змяшчаў творы 
пераможцаў леташняга літаратурна- 


мастацкага конкурса. У гэтым годзе: 


На муніцыпальных выбарах на 
Беласточчыне беларусы ўпершыню 
выступілі як самастойная 
палітычная сіла 


Беласток. Беларускаму выбарчаму камі- 
тэту не хапіла 0.9?о галасоў, каб трапіць 
у Соймік сталіцы Падляшскага ваяводства. 
Беларусы атрымалі 4, 179, ці больш за 15,5 
тысяч галасоў, пры неабходных 576. У склад 
БВК не ўвайшлі прадстаўнікі Беларускага 
грамадска-культурнага таварыства (БГКТ). 
Яны абіраліся па спісах СЛД і атрымалі ў 
Сойміку два месцы. Дэпутатамі сталі Ян 
Сычэўскі, вядомы сваімі заявамі ў падтрым- 
ку Лукашэнкі, і Ян Зэнюк, дзеяч беластоц- 
кага праваслаўнага асяроддзя, які за часамі 
ПНР заклікаў да забароны беларускай мовы. 
Прафесар Антон Мірановіч, кандыдат ад 
БВК на пасаду мэра Беластока, сярод 12 кан- 
дыдатаў апынуўся на 5-м месцы, набраўшы 
б,576 галасоў. Бельск-Падляшскі. Тут Каалі- 
цыя Бельская, у якую ўваходзяць беларускія 
і ўкраінскія арганізацыі, перамагла, атры- 
маўшы ў Радзе 8 месцаў з 21. У Бельскім 
павеце Кааліцыя заняла другое месца пасля 
СЛД, узяўшы 5 мандатаў з 19-ці. У выбарах 
на пасаду бурмістра Бельску-Падляшскага 
ўпэўнена перамог беларус Андрэй Сцепанюк, 
які набраў 84,296 галасоў. Гайнаўка. У Радзе 
горада Беларускі народны выбарчы камітэт 
(БНВК) заняў другое месца, атрымаўшы 5 
мандатаў з 21, а ў павеце 5 з 17-ці. Аднак 
левыя, якія выйгралі тут выбары, змогуць 
утварыць кааліцыю з іншымі палітычнымі 
сіламі, і голас беларусаў не будзе вырашаль- 
ным. На пасаду бурмістра Гайнаўкі БНВК 
кандыдата не выстаўляў. У Польшчы орга- 
ны самакіравання маюць значную ўладу і 
не залежаць ад «цэнтра». Гэта робіць дэпу- 
тацтва ў мясцовых радах прывабным. Ме- 
навіта мясцовыя ўлады будуць вырашаць лёс 
вялізных сум грошай, якія атрымаюць 


і а а з і а 


Якуба Коласа, 120-гадовы юбілей якіх свят- 
куецца сёлета. 


«Беларус». 2002. лістапад 


Навасібірск, Расія 


Беларускі культурна-асветны цэнтр у імя 
св. Еўфрасінні Полацкай створаны на добра- 
ахвотных пачатках. Асноўнымі задачамі яго 
з'яўляюцца захаванне і развіццё самабытнай 
беларускай культуры, задавальненне духоў- 
ных патрэбаў, падтрымка ў будаўніцтве і 


з10 «аабійёаесео-а 


друкуюцца творы 72 маладых пісьмен- 
нікаў і мастакоў, што нашмат больш, 
чым у мінулым годзе, бо на прапано- 
ву паўдзельніцаць у конкурсе адгук- 
нулася намнога больш дзяцей і са знач- 
на большай колькасці беларускіх рэгі- 
ёнаў. Зборнік адрозніваецца ад леташ- 
няга яшчэ і тым, што ў ім будуць змеш- 
чаны і дзіцячыя малюнкі. Конкурс 
вызначыў лепшых з усёй Беларусі. 


польскія рэгіёны з бюджэту Еўрасаюза пас- 
ля 1 студзеня 2004 г. 


«Наша ніва». 2002. 15 ліст. 


Беларускай адукацыі ў Латвіі - 
80 гадоў 


Беларускае адраджэнне пачалося ў Латвіі 
ў 20-ыя гады мінулага стагоддзя. Гады пар- 
ламентарнай Латвіі былі самым спрыяль- 
ным перыядам для беларускай дыяспары. 
Згодна з канстытуцыяй Латвіі таго перыя- 
ду, усе нацыянальныя меншасці атрымалі 
права на нацыянальна-культурную аўтано- 
мію. Згодна Закона аб навучальных устано- 
вах і Закону аб упарадкаванні нацыяналь- 
ных меншасцей, Латвійская Рэспубліка га- 
рантавала ўсім дзецям абавязковую бясплат- 
ную адукацыю на роднай мове. Дзяржава 
абавязвалася ўтрымліваць дастатковую коль- 
касць нацыянальных школ. Для кіраўніцт- 
ва нацыянальнымі школамі пры Міністэр- 
стве адукацыі былі створаны адпаведныя ад- 
дзелы: нямецкі, яўрэйскі, польскі, рускі, бе- 
ларускі. Беларускі аддзел быў створаны пры 
падтрымцы паэта Яна Райніса, на той час 
дэпутата Латвійскага Сойма. Ён першы з ла- 
тышскіх дзеячаў адгукнуўся на хадатайніц- 
тва беларускіх настаўнікаў. Ян Райніс узяў 
на сябе абавязкі абараняць інтарэсы белару- 
саў, пакуль у Сойме не будзе беларускага 
прадстаўніка. Кіраўніком беларускага аддзе- 
ла быў абраны Уладзімір Пігулеўскі. Доля 
расходаў на адукацыю мусіла быць адпавед- 
най колькасці нацыянальных меншасцей 
у насельніцтве краіны. Школьная аўтаномія 
спрыяла развіццю навучальных і культур- 
ных устаноў. Беларускім аддзелам за кароткі 
тэрмін было адкрыта 50 (з іншых крыніц 
нават 60) беларускіх пачатковых школ і дзве 
беларускія дзяржаўныя гімназіі - у Лудзе 
(па беларуску Люцыне) і Даўгаўпілсе 





с. 


дзейнасці культурна-праваслаўнага храмава- 


“ га комплекса ў імя св. Еўфрасінні Полацкай 


Навасібірскай епархіі. Цэнтр актыўна працуе 
над выданнем уласнай газеты «Радзіма», над 
адкрыццём беларускай праграмы на На- 
васібірскім тэлебачанні, над адкрыццём кар- 
ціннай галерэі. Ужо пабудавана першая чар- 
га храмавага комплекса - царква ў імя св. ЕЎ- 
фрасінні Полацкай, адкрыты клуб «Бела- 
рускіх традыцый», распрацавана праграма 
беларускіх фестываляў і конкурсаў. 
Інфармацыйны цэнтр 
ЗБС «Бацькаўшчына» 


ава 


Гэта цудоўная магчымасць для мала- 
дых творцаў ужо ў дзіцячым узросце 
пабачыць плён свайго таленту надру- 
каваным у кнізе. Фінансуе выданне, 
як і ў мінулым годзе, кіраўнік дабра- 
чыннага фонда, шчырая мецэнатка Ірэ- 
на Каляда-Смірноў (ЗША). Мяркуец- 
ца, што зборнік выйдзе да Новага года, 
і, які ў мінулым годзе, будзе дасланы 
ўсім пераможцам. 


а» 


(Дзвінску). Адкрыццю беларускіх гімназій 
садзейнічаў Ян Райніс, тады ўжо Міністр 
адукацыі. Для вырашэння праблемы забес- 
пячэння беларускіх школ педагагічнымі кад- 
рамі былі наладжаны настаўніцкія курсы 
ў Дзвінску і Рызе. Першыя курсы паспяхо- 
ва закончылі 20 чалавек. Менавіта яны і 
сталі настаўнікамі першых іб пачатковых 
беларускіх школ Дзвінскага павета. Плённа 
працавала Таварыства беларускіх настаўні- 
каў, якое дамаглося адкрыцця і ўтрымання 
4 прыватных пачатковых беларускіх школ, 
адной сярэдняй школы і дзіцячага сада ў Ры- 
зе. Сіламі культурна-асветніцкіх арганіза- 
цый вялася інтэнсіўная работа. Плённа пра- 
цавалі шматлікія культурныя ўстановы: 
«Рунь», «Араты», «Прасвета», «Беларуская 
хатка», асветны кааператыў «Культура і пра- 
ца», Навукова-краязнаўчае аб'яднанне, Сель- 
скагаспадарчае таварыства, Таварыства бела- 
рускай мовы, Таварыства беларусаў-выбар- 
шчыкаў, беларускія бібліятэкі, беларускае 
выдавецтва, драматычныя гурткі, два бела- 
рускія драматычныя тэатры - у Рызе і Даў- 
гаўпілсе. Драматычнаму беларускаму тэатру 
ў Рызе дапамагалі дзяржаўныя ўстановы 
Латвійскай Рэспублікі, у рэпертуары тэатра 
ў асноўным была класіка, у Даўгаўпілскім 
тэатры - музычныя пастаноўкі этнаграфіч- 
нага плана. Значнай падзеяй у жыцці бела- 
русаў Латгаліі ў 1929 годзе былі дні бела- 
рускай культуры. Не менш значнай падзеяй 
было выступленне хора Дзвінскай гімназіі 
ў Рызе ў дзяржаўным тэтры. Існаваў бела- 
рускі друк: рыжская газета «Голас беларуса», 
«Думка беларуса» - друкаваны орган Бела- 
рускай дэмакратычнай партыі з цэнтрам 
у Дзвінску, часопісы «Беларуская школа 
ў Латвіі», «Школа і жыццё», часопіс «На чу- 
жыне», штомесячнік «Гаспадар». Беларускім 
выдавецтвам было выдадзена мноства пад- 
ручнікаў, кніг, брашур для беларускіх школ. 


Паводле беларускай прэсы ў Латвіі, 
прадстаўленай Таццянай Бучэль 


Ь 


У наступным, 2003 годзе - юбілей 


ІЗ лістапада адбылося ўстаноўчае пася- 
джэнне Аргкамітэту па святкаванні 450-х угод- 
каў Рэфармацыі ў Беларусі, старшынёй аб- 
раны вядомы гісторык, прэзідэнт Міжнарод- 
нага грамадскага аб'яднання «Згуртаванне 
беларусаў свету «Бацькаўшчына», прафесар 
Анатоль Грыцкевіч. 450-я ўгодкі адлічваюц- 
ца ад 1553 года, калі Мікалай Радзівіл Чор- 
ны заснаваў першыя пратэстанцкія друкарні 
ў Нясвіжы і Бярэсці. У Аргкамітэт увайшлі 
старшыня Саюза пісьменнікаў Беларусі 
Алесь Пашкевіч, старшыня Саюза мастакоў 
Уладзімір Басалыга, прэзідэнт Біблейскага 
таварыства Герман Родаў, рэктар Тэалагіч- 
нага інстытута Сяргей Цвор, атаксама вя- 
домыя ўсёй Беларусі дзеячы культуры і на- 
вукі Беларусі: Радзім Гарэцкі, Ніл Гілевіч, 
Генадзь Бураўкін, Адам Мальдзіс, Леанід 
Лыч, Уладзімір Арлоў, Вячаслаў Чамярыцкі, 
Аляксей Марачкін, Георгі Штыхаў, Міхась 
Чарняўскі, Уладзімір Конан і многія іншыя. 
Мэтай дзейнасці Аргкамітэту з'яўляецца 
прыцягненне ўвагі шырокіх колаў беларус- 
кай і міжнароднай грамадскасці да духоў- 
най, гістарычнай і культурнай спадчыны 


«ання 


Выйшаў у свет дваццаць першы том се- 
рыі «Беларускі кнігазбор» - «Ігнат Дамейка. 
Мае падарожжы». У кнігу ўвайшлі ўспаміны 
вялікага сына зямлі беларускай, нацыяналь- 
нага героя Чылі, славутага вучонага І. Да- 
мейкі (1802- 1889). Пераклад з польскай мовы 
і каментар зрабіў Здзіслаў Сіцько, з прадмо- 
вай да кнігі выступіў галоўны рэдактар МГА 
«Беларускі кнігазбор» Кастусь Цвірка. 


Творчая асацыяцыя «Новая Беларусь» 
у Пецярбургу выдала зборнік паэзіі «Тры гра- 
цыі», дзе прадстаўленыя творы трох паэтак: 
Аўгінні Кавалюк з Пецярбургу, Антаніны Ха- 
тэнкі з Мінска і Ніны Мацяш з Белаазёрска. 
І хаця жывуць яны ў розных мясцінах, ед- 
насць іх паэтычных і духоўных пошукаў - 
бясспрэчная. Тая ж Творчая асацыяцыя вы- 
пусціла ў свет зборнік апавяданняў Анатоля 
Кірвеля з Пецярбурга «Мёртвы горад: аква- 
рэль, алей, графіка». У прадмове прапано- 
ўваецца самому чытачу вызначыць жанр гэ- 
тых цікавых твораў сучаснай беларускай 
пісьмовасці. 


У Маскве выдадзеныя тэзісы Міжнарод- 
най навуковай канферэнцыі «Літаратура: кла- 
сіка ў дыялогу культур». Галоўны рэдактар - 





аапёоё з 


Рэфармацыі ў Беларусі. На пасяджэнні вы- 
значаны насычаны гадавы план святочных 
мерапрыемстваў па наступных накірунках: 
навуковы, адукацыйны, інфармацыйны, куль- 
турніцкі, грамадскі. 


Прэс-служба Аргкамітэту 


Другія Гашкевічаўскія чытанні 


9-10 кастрычніка ў Мінску і Астраўцы 
прайшлі Другія Міжнародныя гістарычна- 
краязнаўчыя і літаратурныя чытанні, пры- 
свечаныя памяці выдатнага вучонага асвет- 
ніка, пісьменніка, падарожніка, першага кон- 
сула Расійскай Імперыі ў Японіі, ураджэнца 
і жыхара Беларусі Іосіфа Гашкевіча (1815- 
1875). Падчас чытанняў на радзіме Іосіфа 
Гашкевіча ў вёсцы Малі Астравецкага раёна 
быў адкрыты памятны знак работы вядомага 
лідскага скульптара Рычарда Грушы. Чытанні 
сабралі надзвычай шырокую і прадстаўнічую 
аўдыторыю. Дастаткова сказаць, што толькі 
з японскага боку ў іх удзельнічала шэсць 
чалавек. Сярод іх - Такада Касічы, грамадскі 
дзеяч, нашчадак у сёмым калене Такатая 
Кахі, які першым пачаў устанаўліваць 

ба 

Аляксей Каўка, кіраўнік Маскоўскага рэгія- 
нальнага аб'яднання беларусістаў. Канферэн- 
цыя адбылася 23 кастрычніка 2002 года і 
была прысвечаная 120-годдзю Янкі Купалы і 
Якуба Коласа. Арганізатарамі выступілі Ра- 
сійская Акадэмія навук, Інстытут сусветнай 
літаратуры імя А. М. Горкага, Нацыяналь- 
ная акадэмія навук Беларусі, Інстытут літа- 
ратуры імя Янкі Купалы і Міжнародная аса- 
цыяцыя беларусістаў. 


Інфармацыйны цэнтр 
МГА «ЗБС «Бацькаўшчына» 


Алесь Пашкевіч, які напярэдадні свайго 
трыццацігоддзя ўзначаліў Саюз беларускіх 
пісьменнікаў, ужо здолеў пераканаўча заявіць 
пра сябе як паэт і празаік. А яшчэ - як да- 
следчык літаратуры беларускага замежжа. 
Летась у беластоцкім выдавецтве выйшла 
яго кніга «Зваротныя дарогі. Проза беларус- 
кай эміграцыі ХХ стагоддзя». Да яе арганіч- 
на дапасавалася выдадзенае сёлета ў Бела- 
русі даследаванне «Канцэпцыя нацыяналь- 
нага быцця ў беларускай літаратуры. Проза 
замежжа ХХ стагоддзя». І вось новае выдан- 
не - «Драматургія беларускага замежжа ХХ 
стагоддзя». Прызначана яно ў якасці вучэб- 
нага дапаможніка для студэнтаў філалагічных 

грамадзянскую дыпламатыю паміж Японіяй 
і Расіяй, арганізатар і ўладальнік музея ў 
г. Хакадатэ, у якім устаноўлены бюст 
І. Гашкевіча; Джун-Ічы Сато, прафесар Та- 
кійскага ўніверсітэта, кіраўнік Суполкі бе- 
ларусістаў Японіі; Касіна Го, аташэ па куль- 
туры Пасольства Японіі ў Беларусі. У чы- 
таннях узялі ўдзел навукоўцы і літаратары 
не толькі з Беларусі, але і з Расіі, Літвы, 
ЗША. Было зачытана каля 50 дакладаў і спа- 
вешчанняў. 


«Наша слова». 2002. 23 кастр. 


У Мінску будзе вуліца Ігната Дамейкі 


Такое паведамленне атрымала Тавары- 
ства беларускай мовы з Упраўлення культу- 
ры Мінгарвыканкама. Рашэнне было прыня- 
тае на падставе зварота сходу грамадскасці 
г. Мінска, прысвечанага 200-годдзю з дня на- 
родзінаў нашага славутага суайчынніка. Пы- 
танне пра ўвекавечанне памяці Ігната Да- 
мейкі ў назве адной са сталічных вуліц уклю- 
чана ў план работы камісіі па найменаванні 
і перайменаванні вуліц і плошчаў. 


Сакратарыят ТБМ 


ша... 


факультэтаў. Звычайна дапаможнікі такога 
тыпу ствараюцца на падставе ўжо даследа- 
ванага і ўведзенага ў навуковы ўжытак ма- 
тэрыялу. Тут жа аўтар выступае ў якасці пер- 
шапраходца. 


«Голас Радзімы». 2002. 13 ліст. 


У Беларускім Інстытуце Навукі і Мас- 
тацтва ў Бібліяграфічнай серыі выйшаў чар- 
говы том - «Беларускія слоўнікі і ЭнЦыкЛя- 
пэдыі». Укладальнікі - дырэктар БІНІМ док- 
тар Вітаўт Кіпель і навуковы супрацоўнік 
Зміцер Саўка, які далучыўся да праекта ў 1997 
годзе і быў запрошаны дзеля гэтага на ад- 
мысловую стыпендыю. Выданне падобнага 
даведніка ажыццёўленае ўпершыню, а пра- 
ца над ім працягвалася амаль паўстагоддзя. 
Даведнік складаецца з дзвух частак - ката- 
лагічнай (у трох каталогах сабраныя звесткі 
пра беларускія слоўнікі і энцыклапедыі ад 
часоў Лаўрэнція Зізанія да сёлетніх выдан- 
няў і публікацыяў, а таксама інфармацыя пра 
рукапісныя і электронныя слоўнікі і карта- 
тэкі) і індэксавай (яна дае магчымасць шу- 
каць матэрыял паводле моваў, тэмаў, гадоў і 
месцаў выдання, па тыпах слоўнікаў, па асо- 
бах і мясцінах). 


«Беларус». 2002. лістапад 


ад н. ёзвава ваў 


Своеасаблівы падарунак да Дня беларускай культуры, які ладзілі 
беларусы Даўгаўпілса, зрабіла студэнтка мясцовага ўніверсітэта - на 
кафедры агульнага і рускага мовазнаўства яна паспяхова абараніла 
магістарскую дысертацыю ў галіне трохмоўнага супастаўлення. Наша 
Юная зямлячка зрабіла цікавае навуковае даследаванне беларуска- 
руска-латышскіх філалагічных паралеляў. Вялікая рэдкасць, але наву- 
ковая камісія выставіла ёй усе 10 балаў. Звычайна даецца дзесьці дзе- 
вяць ці дзевяць з паловаю балаў. А каб дзесяць... Магістарская праца 


філалогіі. 


студэнткі - сведчанне таму, што студэнцкая моладзь універсітэта 


і горада цікавіцца беларускім мовазнаўствам і неабыякава ставіцца да 
беларускай культуры. Магістарская праца, звязаная з даследаваннямі 
беларускай мовы, другая па ліку ў гісторыі Даўгаўпілскага ўніверсітэ- 
та. Першай даследчыцай была цяперашняя выкладчыца гэтага вуза 
Таццяна Бучэль. Менавіта яна заўважыла незвычайныя здольнасці 
студэнткі ў галіне філалогіі, дапамагла ім сфармавацца ў пэўны све- 
тапогляд. Жане Каравацкай прысвоена акадэмічная ступень магістра 

